

2 جولائی، 2026ء (مطابق: 17 محرم شریف، 1448ھ)

کو پاکستان بھر میں دعوتِ اسلامی کے ہفتہ وار اجتماعات میں ہونے والا بیان

آذانِ بلال کا ذکرِ خیر

اس بیان میں آپ جان سکیں گے...

- 07: صفحہ: ❀... بلال ہمیں اذان سے راحت پہنچاؤ!
- 08: صفحہ: ❀... اذان سے پہلے اور بعد کے معمولات
- 09: صفحہ: ❀... جب اذانِ بلال کی نقل اتاری گئی
- 14: صفحہ: ❀... تقویٰ عزت کا معیار ہے

پیشکش



FOR FEEDBACK
(+92) 315 2692 786

المَدِينَةُ الْعِلْمِيَّة

Islamic Research Center

(شعبہ: بیانات و دعوتِ اسلامی)



GET MORE SPEECHES
(+92) 310 8882 033

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ
اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نوَبِيْتُ سُنَّةِ الْاِعْتِكَافِ (ترجمہ: میں نے سُنَّتِ اعتکاف کی نَبِيَّتِ کی)

درودِ پاک کی فضیلت

فرمانِ آخری نبی، کمی مدنی صَلَّی اللّٰهُ عَلَیْہِ وَاٰلِہٖ وَسَلَّم: قیامت کے دن لوگوں میں سب سے زیادہ میرے قریب وہ شخص ہوگا، جو مجھ پر سب سے زیادہ درود شریف پڑھتا ہوگا۔⁽¹⁾

سُبْحٰنَ اللّٰهِ! پیارے اسلامی بھائیو! درودِ پاک کیسی اعلیٰ نیکی ہے...!! اس کی بَرَکَت سے قُرْبِ مصطفیٰ نصیب ہوتا ہے۔ مشہور مُفَسِّرِ قرآن مفتی احمد یار خان نعیمی رَحْمَةُ اللّٰهِ عَلَیْہِ اس حدیثِ پاک کی شرح میں فرماتے ہیں: قیامت میں سب سے آرام میں وہ ہوگا جو حضور صَلَّی اللّٰهُ عَلَیْہِ وَاٰلِہٖ وَسَلَّم کے ساتھ رہے گا اور حضور صَلَّی اللّٰهُ عَلَیْہِ وَاٰلِہٖ وَسَلَّم کی ہمراہی (یعنی قُرْبَت، نزدیکی) نصیب ہونے کا ذریعہ درود شریف کی کثرت ہے۔ اس حدیثِ پاک سے معلوم ہوا کہ درود شریف بہترین نیکی ہے کہ تمام نیکیوں سے جُت ملتی ہے اور درودِ پاک پڑھنے سے بزمِ جنت کے دولہا صَلَّی اللّٰهُ عَلَیْہِ وَاٰلِہٖ وَسَلَّم ملتے ہیں۔⁽²⁾

حشر میں کیا کیا مزے وار فَنَگِ کے لُوں رضا | لُوٹ جاؤں پا کے وہ دامنِ عالی ہاتھ میں⁽³⁾
وضاحت: اعلیٰ حضرت رَحْمَةُ اللّٰهُ عَلَیْہِ کا جوشِ عشق دیکھئے! فرما رہے ہیں: اے رضّاروِ قیامت میں

①... ترمذی، ابواب الوتر، باب ماجانی فضل الصلوة... الخ، صفحہ: 144، حدیث: 484۔

②... مرآة المناجیح، جلد: 2، صفحہ: 100 بتغیر قلیل۔

③... حدائق بخشش، صفحہ: 104۔

عشقِ رسول اور وارفتگی و محبت کے مزے لوٹوں گا، جب پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا دامنِ کرم ہاتھ آئے گا تو عشق و محبت میں لوٹ پوٹ ہو (یعنی چل) جاؤں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیانِ سننے کی نیتیں

حدیثِ پاک میں ہے: **اِنَّا بِالْاَعْمَالِ بِالنِّيَّاتِ** اعمال کا دار و مدار نیتوں پر ہے۔⁽¹⁾

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیانِ سننے سے پہلے کچھ اچھی اچھی نیتیں کر لیتے ہیں، نیت کیجیے! **رضائے الہی** کے لیے بیانِ سننے کا **بِاَدَبِ** بیٹھوں گا **خوب توجہ** سے بیانِ سننے گا **جو سنوں** گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! 20 **مُحَرَّم** شریف کو عظیم عاشقِ رسول حضرت **بِلَالِ حَبَشِي** رَضِيَ اللہُ عَنْہُ کا یومِ وصال منایا جاتا ہے۔ اسی مناسبت سے آج ہم حضرت **بِلَالِ رَضِيَ اللہُ عَنْہُ** کا ذکرِ خیر کرنے کی سعادت حاصل کریں گے۔

حضرت بِلَالِ رَضِيَ اللہُ عَنْہُ کا مختصر تعارف

ہمارے آقا حضرت **بِلَالِ حَبَشِي** رَضِيَ اللہُ عَنْہُ مشہور صحابیِ رَسُوْل ہیں **آپ کا نام مبارک: بِلَال** اور لقب ہے: **مُوَدِّنِ رَسُوْل** **بلکہ ہمارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے آپ کو سَيِّدُ الْمُوَدِّنِيْنَ** (یعنی تمام اذان دینے والوں کے سردار) کا خطاب دیا **(2)** حضرت

①... بخاری، کتابِ بدءِ النوحی، صفحہ: 65، حدیث: 1۔

②... سیر اعلام النبلاء، جلد: 3، صفحہ: 220۔

بلال حبشی رَضِيَ اللهُ عَنْهُ **سَابِقُ الْإِسْلَامِ** ہیں یعنی آپ نے ابتداءً اسلام ہی میں ایمان قبول کر لیا تھا ❁ غلامی سے آزادی نصیب ہونے کے بعد سے لے کر پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے وصالِ ظاہری تک آپ بارگاہِ رسالت میں حاضر رہے ❁ آپ **مُؤَدِّنِ رَسُولِ** بھی ہیں اور **خَازِنِ مِصْطَفَى** بھی ہیں یعنی رسولِ اکرم، نورِ مَجِسَّمِ صَلَّى اللهُ عَلَيْهِ وَآلِهِ وَسَلَّمَ نے مالی معاملات کی دیکھ بھال کی ذمہ داری بھی آپ کو عطا کر رکھی تھی ❁ اللہ پاک کے آخری نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کے وصالِ ظاہری کے بعد حضرت بلال رَضِيَ اللهُ عَنْهُ مُلْكِ شَامِ (Syria) تشریف لے گئے اور آخر تک وہیں رہے ❁ آپ رَضِيَ اللهُ عَنْهُ سن 20 ہجری کو اس دُنیائے فانی سے رُخِصَتْ ہوئے۔ آپ کا مزار مبارک مُلْكِ شَامِ میں ہے۔⁽¹⁾

اسلام کا جمال ہے تیرے جمال سے سیرت تری ہے دین کی اک ترجمان بلال
 کیا کیا ستم نہ ڈھائے تھے تجھ پر اُمیہ نے اقرارِ حق سے پھسلی نہ تیری زباں بلال
 مکہ احد احد کی صداؤں سے گونج اٹھا خورشیدِ انقلاب تھا تیرا بیباں بلال
 بوبکر نے خرید کے ایسے بڑھائے دام دولت اگر زمیں ہے تو آسماں بلال
 صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

حضرت بلال رَضِيَ اللهُ عَنْهُ کی شان میں آیات

پیارے اسلامی بھائیو! حضرت بلال رَضِيَ اللهُ عَنْهُ اور آپ جیسے دیگر صحابہ کرام رَضِيَ اللهُ عَنْهُم جو پہلے غلامی کی زندگی گزار چکے تھے، ان کی شان میں یہ آیت نازل ہوئی:⁽²⁾
 وَلَا تَنْظُرُوا إِلَيْهِمْ يَدْعُونَ سَابِقَهُمْ بِالْعَدْوَةِ | **ترجمہ: كَثْرَةُ الْعِزْفَانِ**: اور ان لوگوں کو دُور نہ کرو

①...أسد الغابہ، جلد: 1، صفحہ: 415 و 416، ملتقطاً۔

②... تفسیر قرطبی، پارہ: 7، سورہ انعام، زیر آیت: 52، جلد: 3، صفحہ: 228۔

وَالْعَشِيِّ يُرِيدُونَ وَجْهَهُ^ط

جو صبح و شام اپنے رب کو اس کی رضا چاہتے

(پارہ 7، سورہ انعام: 52) ہوئے پکارتے ہیں۔

اس آیت کریمہ میں اللہ پاک نے اپنے محبوب صَلَّی اللہُ عَلَیْہِ وَاٰلِہٖ وَسَلَّم کو حکم دیا کہ اے محبوب صَلَّی اللہُ عَلَیْہِ وَاٰلِہٖ وَسَلَّم! آپ ان صحابہ کو ہر گز اپنی بارگاہ سے دُور مت فرمائیے، یہ تو وہ نیک اور پارسا لوگ ہیں جو صبح و شام اللہ پاک کی عبادت کرتے ہیں اور عبادت بھی کیسی...؟ دکھاوے کی نہیں، ریاکاری والی نہیں، دُنوی لالچ والی عبادت نہیں بلکہ یہ عبادت کرتے ہیں اور **يُرِيدُونَ وَجْهَهُ** اپنی اس عبادت سے صرف اللہ پاک کی رضا چاہتے ہیں۔⁽¹⁾

اللہ اکبر! ان صحابہ کرام رَضِيَ اللهُ عَنْهُمْ کی شان میں اللہ پاک مزید ارشاد فرماتا ہے:

وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ
سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ
الرَّحْمَةَ^٤ (پارہ 7، سورہ انعام: 54)

ترجمہ کنز العرفان: اور جب آپ کی بارگاہ میں وہ لوگ حاضر ہوں جو ہماری آیتوں پر ایمان لاتے ہیں تو ان سے فرماؤ: تم پر سلام تمہارے رب نے اپنے ذمہ کرم پر رحمت لازم کر لی ہے۔

یعنی اے محبوب صَلَّی اللہُ عَلَیْہِ وَاٰلِہٖ وَسَلَّم! یہ پاک لوگ (یعنی حضرت بلال، حضرت صحیب رومی رَضِيَ اللهُ عَنْهُما وغیرہ) جب آپ کی خدمت میں حاضر ہوں تو آپ ان کی عزت افزائی کیجیے! ان کے ساتھ سلام میں پہل کیجیے! اور انہیں یہ خوشخبری سنا دیجیے کہ اللہ پاک نے فضل کرتے ہوئے اپنے ذمہ کرم پر رحمت لازم کر لی ہے۔⁽²⁾

حضرت خُتَّاب رَضِيَ اللهُ عَنْهُ فرماتے ہیں: جب یہ آیات نازل ہوئیں تو پیارے آقا، مکی

① ... تفسیر طبری، پارہ: 7، سورہ انعام، زیر آیت: 52، جلد: 5، صفحہ: 199، رقم: 13261 خلاصہ۔

② ... تفسیر صراط الجنان، پارہ: 7، سورہ انعام، زیر آیت: 54، جلد: 3، صفحہ: 118، خلاصہ۔

مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے ہمیں بلایا، ہم حاضر ہوئے، آپ صَلَّی اللہُ عَلَیْہِ وَاٰلِہٖ وَسَلَّمَ یہی آیات تلاوت فرما رہے تھے، اس دن سے رسولِ اکرم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّمَ ہمیں اتنا قریب بٹھاتے کہ ہمارے گھٹنے جان کائنات، فخرِ موجودات صَلَّی اللہُ عَلَیْہِ وَاٰلِہٖ وَسَلَّمَ کے گھٹنوں کے ساتھ مل جایا کرتے تھے۔ (1)

جب تک بکے نہ تھے، کوئی پوچھتا نہ تھا | آپ نے خرید کر ہمیں انمول کر دیا
 صَلُّوْا عَلَی الْحَبِیْب! صَلَّی اللہُ عَلَی مُحَمَّد

دُنِیَاۓ اِسْلَامِ كے پہلے مُوَدُّن

پیارے اسلامی بھائیو! حضرت بلال رَضِيَ اللهُ عَنْهُ دُنِیَاۓ اِسْلَامِ كے پہلے مُوَدُّن ہیں۔ جب پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ مدینہ پاک تشریف لائے، یہاں آکر آپ صَلَّی اللہُ عَلَیْہِ وَاٰلِہٖ وَسَلَّمَ نے مسجدِ نبوی شریف تعمیر فرمائی، اب مسلمانوں کے لیے ایک مرکز تو بن چکا تھا مگر نماز کے وقت لوگوں کو بلانے کا کوئی واضح طریقہ اُس وقت تک موجود نہیں تھا۔ چنانچہ مسلمانوں کے دوسرے خلیفہ حضرت عمر فاروق اعظم رَضِيَ اللهُ عَنْهُ اور حضرت عبد اللہ بن زید رَضِيَ اللهُ عَنْهُ کو خواب کے ذریعے اذان سکھائی گئی۔ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے جب ان دونوں حضرات کا خواب سنا تو فرمایا:

يَا بِلَالُ قُمْ فَانظُرْ مَا يَأْمُرُكَ بِهِ عَبْدُ اللَّهِ بْنِ زَيْدٍ فَاَفْعَلْهُ

ترجمہ: بلال...!! اٹھو...!! جو عبد اللہ بن زید بتاتے ہیں، اس کے مطابق اذان دو۔ (2)

چنانچہ اسلام کی تاریخ میں یہ پہلی اذان تھی جو حضرت بلال رَضِيَ اللهُ عَنْهُ نے دی۔

①... ابن ماجہ، کتاب الزہد، باب مجالس الفقراء، صفحہ: 671، حدیث: 4127 لخصاً۔

②... ابوداؤد، کتاب الصلاة، باب بدء الاذان، صفحہ: 92، حدیث: 498۔

بلال ہمیں اذان سے راحت پہنچاؤ!

پیارے اسلامی بھائیو! اَوَّلِ تُو اَذَانَ حُوْدِ ذِكْرِ خُدا وِ رَسُوْلِ هِے، پھر اس کے ساتھ حضرت بلال رَضِيَ اللهُ عَنْهُ کے اِخْلَاصِ اور عَشْقِ رَسُوْلِ كِي دِل كَشِي بھي شامِلِ هُو جاتِي، اس کے ساتھ ساتھ حضرت بلال رَضِيَ اللهُ عَنْهُ كِي آواز مَبَارَكِ وِ يَسِي هِي بَہْتِ خَوْبِصُورَتِ اور سوز و گداز سے بھرپور تھی، چنانچہ جب مدینہ پاک كِي گلیوں ميں حضرت بلال رَضِيَ اللهُ عَنْهُ كِي اَذَانَ كِي آواز گونجتی تو دلوں ميں اِيْمَانِ كِي تازگی بھرتی چلی جاتی تھی۔

ایک حدیثِ پاک میں ہے: پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ جب کبھی غمگین ہوتے تو حضرت بلال رَضِيَ اللهُ عَنْهُ سے فرماتے:

قُمْ يَا بِلَالُ، فَأَرِحْنَا بِالصَّلَاةِ

ترجمہ: بلال! اٹھو...!! نماز کے لیے اذان دے کر ہمارے دل کو راحت پہنچاؤ...!! (1)

حضرت مولانا روم رَحْمَةُ اللهِ عَلَيْهِ اس حدیثِ پاک كِي وضاحت ميں فرماتے ہیں: اَضَلِ ميں حضرت بلال رَضِيَ اللهُ عَنْهُ بَہْتِ هِي بَاكَمَالِ وِ بے مثال شخصیت ہیں، آپ كے دِلِ پاك ميں اللهُ وِ رَسُوْلِ كِي مَحَبَّتِ رَجِ بَسِ چكي تھی، لہذا مَحَبَّتِ اِلٰهِي سے سرشار دِلِ ميں سے نكلی هُوئی اَذَانَ بِلَالِ سُنِ كَرِ پيارے آقا صَلَّى اللهُ عَلَيْهِ وَآلِهِ وَسَلَّمَ راحَتِ پاتے تھے۔ (2)

پیارے اسلامی بھائیو! دیکھیے! کیا عظیم شانِ بلالِ حبشی رَضِيَ اللهُ عَنْهُ ہے، آپ كِي اَذَانَ كِي آواز راحَتِ جانِ مصطفیٰ صَلَّى اللهُ عَلَيْهِ وَآلِهِ وَسَلَّمَ كاسبِ بنتی تھی۔

سنا ہے نام ميں اثرات آہي جاتے ہیں | مگر بلال كے جيسا كوئی بلال نہیں

①... ابو داؤد، کتاب الادب، باب فی صلاة العتمة، صفحہ: 780، حدیث: 4986۔

②... مثنوی معنوی، دفتر اول، صفحہ: 71، ملخصاً۔

اذان سے پہلے اور بعد کے معمولات

پیارے اسلامی بھائیو! حضرت بلال حبشی رَضِيَ اللهُ عَنْهُ کا اذان دینے کا انداز بھی بڑا نرا والا اور خوبصورت تھا۔ **روایات میں ہے:** فجر کے وقت حضرت بلال رَضِيَ اللهُ عَنْهُ اذان دینے کی جگہ پر وقت سے پہلے ہی پہنچ جاتے، وہیں بیٹھ کر فجر کا وقت شروع ہونے کا انتظار کرتے رہتے، جب وقت ہو جاتا تو پہلے یوں دُعا کرتے: اے اللہ پاک! میں تیری حمد کرتا ہوں اور تجھ سے مدد چاہتا ہوں، اس بات پر کہ قریش ہدایت قبول کریں اور تیرے دین کے خدِ متکار بن جائیں۔ اس کے بعد اذان کہتے۔

پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا معمول مبارک تھا نماز تَهَجُّد ادا فرمانے کے بعد کچھ دیر آرام فرماتے۔ حضرت بلال رَضِيَ اللهُ عَنْهُ جب اذان فجر دے لیتے تو دروازہ مصطفیٰ پر حاضر ہوتے، عرض کرتے: **اَلسَّلَامُ عَلَيْكَ يَا رَسُولَ اللهِ!** پھر عرض کرتے: **اَلصَّلَاةُ يَا رَسُولَ اللهِ!** یعنی یا رسول اللہ صَلَّى اللهُ عَلَيْهِ وَآلِهِ وَسَلَّمَ! آپ پر سلام ہو، یا رسول اللہ صَلَّى اللهُ عَلَيْهِ وَآلِهِ وَسَلَّمَ! نماز فجر کا وقت ہو گیا ہے۔⁽¹⁾

سُبْحَانَ اللهِ! آپ غور فرمائیے! آج دُنیا میں لاکھوں نہیں کروڑوں مؤذِن موجود ہیں مگر حضرت بلال رَضِيَ اللهُ عَنْهُ کے اس نصیب پر قربان جاییں! اذان کے بعد محبوبِ ذیشان صَلَّى اللهُ عَلَيْهِ وَآلِهِ وَسَلَّمَ کا یوں دیدار پانے کا شرف صرف حضرت بلال رَضِيَ اللهُ عَنْهُ کو حاصل تھا۔

خَوْثَا وہ وقت کہ طیبہ مقام تھا تیرا | خَوْثَا وہ وقت کہ دیدار عام تھا تیرا
پیارے اسلامی بھائیو! بعض دفعہ شیطان ذہنوں میں وسوسہ ڈالتا ہے کہ اذان سے

پہلے اور بعد صلوٰۃ و سلام کیوں پڑھا جاتا ہے...!! آپ حضرت بلال رَضِيَ اللهُ عَنْهُ کا انداز مبارک دیکھیے...!! آپ اذان پڑھتے، اس کے بعد صرف صلوٰۃ و سلام عرض نہ کرتے بلکہ دروازہ مصطفیٰ پر حاضر ہو کر سلام پیش کیا کرتے تھے۔

آہ! آج ہمارے ایسے نصیب کہاں...؟ ہم اذان تو پڑھ سکتے ہیں مگر اس کے بعد دروازہ مصطفیٰ پر حاضر ہو کر حضرت بلال رَضِيَ اللهُ عَنْهُ کی طرح سلام عرض نہیں کر سکتے، لہذا سوزِ بلال کا فیضان پانے، ادائے بلال کو ادا کرنے اور دل کو تسکین دینے کے لیے دُور ہی سے اپنے محبوب صَلَّى اللهُ عَلَيْهِ وَآلِهِ وَسَلَّمَ کے حُضُورِ صلوٰۃ و سلام عرض کر لیتے ہیں۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّدًا

جب اذانِ بلال کی نقل اتاری گئی

پیارے اسلامی بھائیو! حضرت بلال رَضِيَ اللهُ عَنْهُ کی بھی کیا زراہی شان ہے۔ آپ کی محض نقل کر لینے سے کیا کیا برکتیں نصیب ہوتی ہیں، روایت سنیں! حضرت ابو محذورہ رَضِيَ اللهُ عَنْهُ مکہ پاک کے مؤذن تھے۔

یعنی جیسے حضرت بلال رَضِيَ اللهُ عَنْهُ مدینہ پاک میں اذانیں پڑھا کرتے تھے، حضرت ابو محذورہ رَضِيَ اللهُ عَنْهُ مکہ شریف میں اذان پڑھا کرتے تھے۔ حضرت ابو محذورہ رَضِيَ اللهُ عَنْهُ کو یہ شرف، یہ ذمہ داری کیسے نصیب ہوئی، آپ اس کا واقعہ خود بیان کرتے ہیں، اس وقت حضرت ابو محذورہ رَضِيَ اللهُ عَنْهُ چھوٹی عمر کے تھے، چونکہ اسلام بھی ابھی قبول نہیں کیا تھا، چنانچہ مسلمانوں کی اداؤں اور مَعْمُولَات کو پسند نہیں کرتے تھے۔

فرماتے ہیں: فتح مکہ کے بعد کی بات ہے، پیارے آقا صَلَّى اللهُ عَلَيْهِ وَآلِهِ وَسَلَّمَ سَفَر میں

تھے، راستے میں ایک مقام پر نماز کا وقت ہو گیا، آپ صَلَّى اللهُ عَلَيْهِ وَآلِهِ وَسَلَّمَ نے حضرت بلال رَضِيَ اللهُ عَنْهُ کو اذان پڑھنے کا حکم دیا۔ حضرت ابو محذورہ رَضِيَ اللهُ عَنْهُ فرماتے ہیں: ہم چھوٹے بچے قریب ہی ایک جگہ سے گزر رہے تھے، چنانچہ میں نے جب اذانِ بلال کی آواز سنی تو (چونکہ غیر مسلم گھرانے میں پرورش پائی تھی)، لہذا مذاق اڑانے کی نیت سے میں نے اذانِ بلال کی نقل اُتارنی شروع کر دی۔

پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے میری آواز سنی تو مجھے اپنی خِدْمَت میں بلایا (اب جنابِ ابو محذورہ ڈر رہے تھے کہ نہ جانے کیا سزا ملے گی) مگر

ڈر تھا کہ عصیاں کی سزا، اب ہو گی یا روزِ جزا

دی اُن کی رحمت نے صدا، یہ بھی نہیں، وہ بھی نہیں (1)

جنابِ ابو محذورہ فرماتے ہیں: پیارے آقا صَلَّى اللهُ عَلَيْهِ وَآلِهِ وَسَلَّمَ نے مجھے اپنے قریب

کیا اور فرمایا:

تُمْ فَأَذِّنْ

ترجمہ: کھڑے ہو کر اذان پڑھو...!!

کہتے ہیں: میرا دل تو نہیں چاہ رہا تھا مگر میں کھڑا ہو گیا، اذان پڑھنی شروع کی، درمیان میں جہاں جہاں الفاظ بھول رہے تھے، آپ صَلَّى اللهُ عَلَيْهِ وَآلِهِ وَسَلَّمَ مجھے بتا رہے تھے۔ جب میں اذان مکمل کر چکا تو آپ صَلَّى اللهُ عَلَيْهِ وَآلِهِ وَسَلَّمَ نے مجھے انعام میں سونے سے بھری ہوئی تھیلی عطا فرمائی اور میرے ماتھے پر ہاتھ رکھ کر چہرے پر پھیرتے ہوئے سینے تک لے آئے۔

سُبْحَانَ اللَّهِ! یہ مصطفیٰ جانِ رحمت صَلَّى اللَّهُ عَلَيْهِ وَآلِهِ وَسَلَّمَ کے معجزہ نماہاتھوں کی برکت تھی کہ میرے دل میں جو اسلام اور مسلمانوں کی نفرت تھی، سب اسی وقت ختم ہو گئی اور میں کلمہ پڑھ کر مسلمان ہو گیا۔ فرماتے ہیں: کلمہ پڑھنے کے بعد میں نے عرض کیا: یا رسولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ مجھے مکہ کا مؤذِن مقرر فرمادیجیے! آپ صَلَّى اللَّهُ عَلَيْهِ وَآلِهِ وَسَلَّمَ نے میری درخواست قبول فرمائی اور مجھے حرم مکہ کا مؤذِن بنا دیا۔⁽⁴⁾

سُبْحَانَ اللَّهِ! پیارے اسلامی بھائیو! کہتے ہیں ناکہ اچھوں کی نقل بھی اچھی ہوتی ہے۔ حضرت ابو محذورہ رَضِيَ اللَّهُ عَنْهُ کو اسی نقل کا فیضان مل گیا۔ آپ نے اگرچہ دلی نفرت کے سبب نقل اُتاری تھی مگر نقل تو محبوبِ خُدا اور محبوبِ مصطفیٰ حضرت بلال رَضِيَ اللَّهُ عَنْهُ کی اُتار رہے تھے، بس اسی نقل اُتارنے نے پیارے آقا صَلَّى اللَّهُ عَلَيْهِ وَآلِهِ وَسَلَّمَ کی توجُّہ مبارک کو اپنی جانب کر لیا۔ پھر کیا کیا برکات ملیں...! **سُبْحَانَ اللَّهِ!** پیارے محبوبِ صَلَّى اللَّهُ عَلَيْهِ وَآلِهِ وَسَلَّمَ کی شفقتیں بھی نصیب ہوئیں، ہاتھ مبارک کی برکتیں بھی ملیں، ایمان بھی ملا اور حرم مکہ کا مؤذِن بن جانے کی سعادت بھی نصیب ہو گئی۔

کعبے کی چھت پر اذان

پیارے اسلامی بھائیو! حضرت بلال رَضِيَ اللَّهُ عَنْهُ کی اذانوں کی زراہی شان ہے۔ آپ نے ایک ایسی اذان بھی پڑھی ہے کہ ایسی اذان پڑھنے کا شرف آپ کے سوا کسی کو نہیں مل سکا۔ **روایات میں ہے:** فتح مکہ کا موقع تھا، وہ شہر جہاں سے پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ ہجرت کر کے تشریف لے گئے تھے، وہ گلیاں جہاں آپ صَلَّى اللَّهُ عَلَيْهِ وَآلِهِ وَسَلَّمَ

①... سیرت حلبیہ، باب ذکر مغازیہ، فتح مکہ شرفھا اللہ تعالیٰ، جلد: 3، صفحہ: 145۔

آلہ و سَلَم کے جاں نثاروں یعنی صحابہ کرام رَضِيَ اللهُ عَنْهُمْ پر ظُلم و ستم کے پہاڑ توڑے گئے تھے، وہ گھر، وہ محلے (Neighborhoods) جہاں مسلمانوں کا جینا دُشوار ہو گیا تھا، 9 ہجری (یعنی ہجرتِ مدینہ سے 9 سال بعد) پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَ سَلَم ان گلیوں، ان محلوں، اس شہر مکہ میں فاتح بن کر تشریف لائے، اس پاکیزہ شہر کو شرک کی گندگی سے پاک کر دیا گیا، کعبہ مبارک جسے زمانہ جاہلیت میں شرک سے آلودہ کر دیا گیا تھا، ایک بار پھر اسے مرکزِ توحید بنا دیا گیا، اس موقع پر مکہ کے بڑے بڑے سردار موجود تھے۔ یوں کہہ لیجیے کہ سارے مکے والوں کی نگاہیں ہی پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَ سَلَم کی جانب لگی ہوئی تھیں۔ اتنے میں ظہر کی نماز کا وقت ہو گیا۔

اب پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَ سَلَم نے اپنے سچے عاشق حضرت بلال رَضِيَ اللهُ عَنْهُ کو وہ شرف، وہ عظمت بخشی جو نہ اس سے پہلے کسی کو نصیب ہوئی تھی، نہ آپ کے بعد کسی کو نصیب ہوئی۔ آپ صَلَّى اللهُ عَلَيْهِ وَآلِهِ وَ سَلَم نے فرمایا: اے بلال...!! آج (کعبے کے سامنے کھڑے ہو کر نہیں بلکہ) کعبے کی چھت پر کھڑے ہو کر اذان پڑھو...!!

سُبْحَانَ اللهِ! کیا شانِ کریمی ہے، وہ حضرت بلال رَضِيَ اللهُ عَنْهُ ❀ جنہیں اسی شہر مکہ میں غلامی کی زنجیروں میں جکڑا گیا تھا ❀ جنہیں اسی مکہ شریف میں تپتی ریت پر لٹا کر اُوپر بھاری پتھر رکھ دیئے جاتے تھے ❀ جن پر مکے کی گلیوں میں پتھر برسائے جاتے تھے، وہی حضرت بلال رَضِيَ اللهُ عَنْهُ...!! آج کعبے کی چھت پر چڑھ چکے ہیں۔

یہ گویا تمام سردارانِ مکہ کو ایک خاموش پیغام تھا کہ اے غیر مسلم سردارو...!! دیکھ لو! عزتِ اللہ پاک کے ہاتھ ہے، یہ غلامی اور آزادی، حبشی و رومی کا فرق یہ تمہارا اپنا بنایا ہوا

ہے، ورنہ حقیقت میں سب اللہ پاک کے بندے ہیں، سبھی حضرت آدم و حواء علیہما السلام کی اولاد میں سے ہیں۔ عزتوں کا معیار رنگ و نسل نہیں بلکہ اللہ پاک کی بارگاہ میں مقبولیت ہے، جو اللہ پاک کی بارگاہ کا مقبول ہو، جو دامنِ مصطفیٰ صَلَّى اللهُ عَلَيْهِ وَآلِهِ وَسَلَّمَ سے لپٹ جائے، چاہے نسلی اعتبار سے حبشی ہی کیوں نہ ہو، اللہ ورسول اُسے ایسی عزت سے نوازتے ہیں کہ بڑے بڑے سردار بھی اُن کی عظمت کو ٹوپی سنبھال کر، چہرے اٹھا کر دیکھتے ہیں۔

دامنِ مصطفیٰ سے جو لپٹا ریگانہ ہو گیا جس کے حضور ہو گئے، اس کا زمانہ ہو گیا خیر! حضرت بلال رضی اللہ عنہ کعبہ کی چھت پر چڑھے، اذان پڑھنا شروع کی۔ روایت کے الفاظ ہیں: جب آپ اذان پڑھتے پڑھتے

أَشْهَدُ أَنْ مُحَمَّدًا رَسُولُ اللَّهِ

پر پہنچے تو آپ نے آواز مزید اونچی کر دی، روایت کے الفاظ ہیں:

وَرَفَعَ صَوْتَهُ كَأَشَدِّ مَا يَكُونُ

یعنی حضرت بلال رضی اللہ عنہ جتنا زور لگا سکتے تھے، جتنی اونچی آواز میں پڑھ سکتے تھے، اتنا زور لگا کر پڑھا:

أَشْهَدُ أَنْ مُحَمَّدًا رَسُولُ اللَّهِ

ابو جہل کی بیٹی حضرت جویریہ رضی اللہ عنہا جنہوں نے بعد میں اسلام قبول کر لیا تھا، انہوں نے جب محبوب صَلَّى اللهُ عَلَيْهِ وَآلِهِ وَسَلَّمَ کا نام پاک کعبہ کی چھت سے پورے مکے میں گونجتا ہوا سنا تو بولیں:

لَعَبْرِي رُفِعَ لَكَ ذِكْرُكَ

میری جان کی قسم...!! اے مُحَمَّد صَلَّى اللهُ عَلَيْهِ وَآلِهِ وَسَلَّمَ! آپ کا ذکر آپ کے لیے بلند

کر دیا گیا ہے۔ (1)

وہی دُھوم اُن کی ہے ماشاءَ اللہ
مٹ مٹ گئے آپ مٹانے والے

ایک وضاحت سُن لیجیے! **لَعْبَرِي** (یعنی میری جان کی قسم) عَرَب کا مُخَاوَرہ تھا، یہ لوگ عموماً اس طرح بولتے تھے۔ حضرت جُوَیْرِیہ چونکہ اس وقت تک مسلمان نہیں تھیں، اس لیے انہیں مسئلہ معلوم نہیں تھا، ورنہ اللہ پاک کے علاوہ کسی کی بھی قسم کھانا جائز نہیں ہے، مثلاً ❀ مجھے میرے بچوں کی قسم ❀ ماں کی قسم ❀ میرے سر کی قسم ❀ تیرے سر کی قسم! یہ سب انداز ناجائز ہیں۔ (2)

تقویٰ عزت کا معیار ہے

پیارے اسلامی بھائیو! آپ ذرا تَصَوُّر باندھیے! وہ کیسا حسین، کیسا پیارا، نِرا الا مَنْظَر ہوگا، مکے کی وادی ہے، محبوبِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ آن بان شان کے ساتھ کعبہ شریف کے رُو بَرُو موجود ہیں، سب سردارانِ مکہ سر جھکائے حاضر ہیں اور حضرت بلال رَضِيَ اللهُ عَنْهُ کعبے کی چھت پر کھڑے ہوئے ہیں۔

جب مکے کے بڑے بڑے سرداروں نے یہ مَنْظَر دیکھا تو ان کے کلیجے پگھل گئے، زمانہ جاہلیت کا سارا غرور خاک میں مل گیا۔ ذہنوں (**Minds**) میں خیال اُبھر رہے تھے کہ کل کا غلام، آج کعبے کی چھت پر اذان دے رہا ہے (یہ سَعَادَت تو کسی اُونچے رُتبے والے کو ملانی چاہئے تھی)، اُن کے ذہنوں میں یہ وسوسے آہی رہے تھے کہ حضرت جبریل علیہ السَّلَام حاضر

①... امتناع الاسماع، جلد: 13، صفحہ: 385۔

②... بدائع الصنائع، کتاب الايمان، فصل في البينين بغير الله عز وجل، جلد: 4، صفحہ: 60 ماخوذاً۔

ہو گئے، قرآنِ کریم کی یہ آیت کریمہ اُتری، اللہ پاک نے فرمایا: (1)

إِنَّ أَكْرَمَكُمْ عِنْدَ اللَّهِ أَتْقَىٰ ۗ
ترجمہ کثر العزفان: بیشک اللہ کے یہاں تم میں

(پارہ: 26، سورہ حجرات: 13) زیادہ عزت والا وہ ہے جو تم میں زیادہ پرہیزگار ہے۔

یعنی اے سردارانِ مکہ...!! عزّت، شرف، بزرگی مال و دولت سے نہیں ملتی، نسبی تعلق سے نہیں ملتی، عزّت و شرف کی دولت اللہ پاک کے فضل سے ملتی ہے اور اسے ملتی ہے جو زیادہ تقویٰ اختیار کرتا ہے۔ چونکہ حضرت بلال رضی اللہ عنہ تم سے زیادہ تقویٰ والے ہیں، سابق الاسلام (شروع ہی میں اسلام قبول کرنے والے) ہیں، راہِ خدا میں قربانیاں پیش فرمانے والے ہیں، لہذا کعبے کی چھت پر اذان دینے کا شرف انہی کو زینب دیتا ہے۔

تقویٰ اپنالیں!

پیارے اسلامی بھائیو! ہمیں بھی تقویٰ اپنالینا چاہیے۔ تقویٰ کیا ہے؟ اللہ پاک سے ڈرنا، گناہوں سے بچنا، نیکیوں میں زندگی گزارنا۔ یہ تقویٰ ہے۔ علمائے کرام نے تقویٰ کی جو وضاحت اور تشریح لکھی ہے، اس کا خلاصہ یہی نکلتا ہے۔ لہذا ہمیں چاہیے کہ اللہ پاک سے ڈرنے والے بن جائیں، گناہوں سے بچنے والے بن جائیں۔ حضرت ابو سعید خدری رضی اللہ عنہ روایت ہے، رسولِ اکرم، نورِ مجسم صلی اللہ علیہ وآلہ وسلم نے ایک صحابی رضی اللہ عنہ کو نصیحت کرتے ہوئے فرمایا: عَلَيْكَ بِتَقْوَى اللَّهِ فَإِنَّهُ جَمَاعٌ كُلٌّ خَيْرٌ یعنی تم پر تقویٰ لازم ہے کہ بے شک تقویٰ تمام بھلائیوں کا مجموعہ ہے۔ (2)

دے دے حُسنِ اخلاق کی دولت | دے دے عطاِ اخلاص کی نعمت

①... اسباب النزول للواحدی، صفحہ: 304، رقم: 816؛ تصرف۔

②... مسند ابی یعلیٰ، جلد: 1، صفحہ: 324، حدیث: 1001۔

مجھ کو خزانہ دے تقویٰ کا یا اللہ! مری جھولی بھر دے (1)

حضرت بلال رضی اللہ عنہ کی ایک ایمان افروز اذان

پیارے اسلامی بھائیو! حضرت بلال رضی اللہ عنہ کی سیرت پاک میں ایک بہت ہی ایمان افروز اذان کا ذکر بھی ملتا ہے۔ اس اذان کا ذکر خیر سینے اور ایمان تازہ کیجیے! روایت ہے: جب اللہ پاک کے آخری نبی، رسول ہاشمی صلی اللہ علیہ وآلہ وسلم نے دُنیا سے ظاہری پردہ فرمایا، صحابہ کرام رضی اللہ عنہم پر گویا قیامت ٹوٹ گئی تھی، صحابہ کرام رضی اللہ عنہم غم سے نڈھال ہو گئے تھے، حضرت بلال رضی اللہ عنہ کو بھی وصالِ مصطفیٰ کا بہت صدمہ ہوا۔

حضرت بلال رضی اللہ عنہ تو یوں بھی مؤذِنِ رسول ہیں، مؤذِن اور امام کا آپس میں جدا قسم کا ہی تعلق ہوتا ہے، حضرت بلال رضی اللہ عنہ رسولِ اکرم، نورِ مجسم صلی اللہ علیہ وآلہ وسلم کی خدمت میں رہا کرتے تھے، اب جب محبوبِ آقا، پیارے مصطفیٰ صلی اللہ علیہ وآلہ وسلم نے دُنیا سے ظاہری پردہ فرمایا، حضرت بلال رضی اللہ عنہ کے لیے جینا محال ہو گیا ❁ وہ گلیاں جہاں حضور صلی اللہ علیہ وآلہ وسلم چلا کرتے ❁ ان گلیوں سے گزرتے ہوئے حضرت بلال رضی اللہ عنہ کا کلیجہ منہ کو آتا ہے ❁ جب حضور صلی اللہ علیہ وآلہ وسلم مسکراتے تو مدینہ پاک کے در و دیوار پر نور کی شعنائیں پڑا کرتی تھیں، اب ان دیواروں کو دیکھ دیکھ کر حضرت بلال رضی اللہ عنہ کو محبوبِ آقا صلی اللہ علیہ وآلہ وسلم کی یاد ستاتی ہے۔

گلیاں سُنبھیاں دَسَن یَمُون، وِیڑا کھَاوَن آوے
غلامِ فرید! اُوٹھے کی وَسنا جتھے ناہی نَظَر نہ آوے

وضاحت: گلیاں سُونی سُونی دکھائی دیتی ہیں، گھر کھانے کو آتا ہے یعنی گھر میں بھی دل نہیں لگتا، اے غلامِ فرید! وہاں کیا جینا جہاں مَجُوب ہی نظر نہ آئے۔

اب مدینہ پاک کی ان گلیوں میں زندگی گزارنا دُشوار تھا، چنانچہ حضرت بِلَالِ رَضِيَ اللهُ عَنْهُ شامِ تشریف لے گئے مگر آہ! حُضُورِ اقدس صَلَّى اللهُ عَلَيْهِ وَآلِهِ وَسَلَّمَ تو یہاں بھی نہیں ہیں، دیدارِ حبیب کے جام تو یہاں بھی نہیں ملتے، یادِ مصطفیٰ تو یہاں بھی تڑپاتی ہے۔

خِيَمَاتِ طَيْبَاتِ دَعَايَ دِي اَسَاةَ كَلْبِ نَسِي | مَرَّ رَوْكُ دَاهُوْرٍ كَدَّ حَرَّيْ وَي حَلِ نَسِي
تُوں آجَا و کھَا جَا اَوْ صُورَتِ پِيَارِي

وضاحت: میں بیمارِ عشق ہوں، میری بیماری کا علاج حکیموں یا ڈاکٹروں کے پاس نہیں۔ یا رسول اللہ صَلَّى اللهُ عَلَيْهِ وَآلِهِ وَسَلَّمَ میرا علاج صرف آپ کی سوہنی سوہنی صورت کا دیدار ہے۔

حضرت بِلَالِ رَضِيَ اللهُ عَنْهُ شامِ میں ہیں، یادِ مصطفیٰ یہاں بھی تڑپاتی ہے، ہجر و فراق سے سینہ یہاں بھی جَلُّ رہا ہے۔ اللہ! اللہ! دن کیسے گزرتے ہوں گے، راتیں کیسے بَسَر ہوتی ہوں گی...؟

وہ آرہے ہیں، وہ آتے ہیں، آرہے ہوں گے | ثَبِّ فِرَاقِ يَهْ كَهْ كَرِ كَزَارِ دِي هَمْ نَهْ
پہلے جب رات کو سوتے تھے، ایک آس ہوتی تھی، ایک اُمید ہوتی تھی، صبح اُٹھنا ہے، مسجدِ نبوی شریف میں حاضر ہونا ہے، اذان پڑھنی ہے، پھر مَجُوبِ آقا، پیارے مصطفیٰ صَلَّى اللهُ عَلَيْهِ وَآلِهِ وَسَلَّمَ تشریف لے آئیں گے، دیدار کے جام پینے کو ملیں گے، آہ! اب تو یہ آس بھی ختم ہو گئی، پہلے جب دل کرتا تھا، حاضرِ خِدْمَتِ ہو کر لَدَّتِ دیدار سے سینہ ٹھنڈا کر لیتے تھے، ہائے افسوس! اب جائیں تو کہاں جائیں، اب مَجُوب کو کہاں تلاش کریں...؟

کبھی بیمارِ محبت بھی ہوتے ہیں اچھے روز افزوں ہے مرض، کام دوانے نہ دیا
حضرت بلال رَضِيَ اللهُ عَنْهُ فراقِ رسول میں زندگی گزار رہے ہیں، اب بس ایک ہی
صورت باقی ہے، دُکھ دَرْدِ مٹانے والے آقا، دو عالم کے داتا صَلَّی اللهُ عَلَيْهِ وَآلِهِ وَسَلَّمَ کم از کم
خواب میں ہی تشریف لے آئیں، چلو یوں ہی اپنا جَلْوہ دکھادیں....

سامنے جَلْوہ گر پیکرِ نُور ہو، منکروں کا بھی سرکارِ شک دُور ہو
کر کے تبدیلِ اکِ دِنِ لباسِ بشر، دونوں عالم کے سرکارِ آجائیے!
میرے گلشن کو اک بار مہکائیے، اپنے جلووں کی بارش میں نہلائیے!
دیدہ شوق کو بجھنے بہرہ ور، دونوں عالم کے سرکارِ آجائیے!

ایک رات جب حضرت بلال رَضِيَ اللهُ عَنْهُ آرام فرماتھے، اس رات بھی نیند نہ جانے
کیسے آگئی ہوگی، ورنہ محسوس یہی ہوتا ہے کہ حضرت بلال رَضِيَ اللهُ عَنْهُ یَا دِ مصطفیٰ کے چراغ
جلائے راتیں گزارتے ہوں گے، دل یہی کہتا ہے کہ شاید اُس رات بھی حضرت بلال رَضِيَ اللهُ عَنْهُ
اللہ عَنْهُ بستر پر لیٹے یَا دِ مصطفیٰ میں مصروف رہے ہوں گے، کبھی مصطفیٰ جانِ رحمت صَلَّی اللهُ
عَلَيْهِ وَآلِهِ وَسَلَّمَ کی پیاری پیاری مسکراہٹ کو یاد کر کے مسکرا پڑتے ہوں گے، کبھی ہجر و فراق
کو دیکھ کر رو پڑتے ہوں گے، پھر نہ جانے کب آنکھ لگ گئی ہوگی۔

خالدہ میں صرف اتنا کہوں گا، جاگ اٹھا اشکوں کا مقدر
عشقِ نبی میں روتے روتے کیسی کٹی ہے رات نہ پوچھو

حضرت بلال رَضِيَ اللهُ عَنْهُ کی آنکھیں بند ہوئیں، قسمتِ جاگ اٹھی، دل کے سلطان
آقا، مَجُوبِ آقا، دل کا چین آقا، قرارِ آقا صَلَّی اللهُ عَلَيْهِ وَآلِهِ وَسَلَّمَ اپنے عاشق کو دیدار کروانے

کے لیے خواب میں تشریف لے آئے۔

پیارے آقا، دو عالم کے داتا صَلَّی اللہُ عَلَیْہِ وَاٰلِہٖ وَسَلَّم نے فرمایا: **مَا هٰذِہِ الْجَفْوَةُ یَا بِلَالُ!**

اے بلال...! یہ کیا بے وفائی ہے؟ تُم نے ہماری زیارت کے لیے آنا ہی چھوڑ دیا...؟

اللہ! اللہ! پیارے آقا، مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا فرمانِ سنا، حضرت بلال رَضِی

اللہ عنہ کی آنکھ کھلی، سُواری تیار کی اور سَفَرِ مدینہ پر روانہ ہو گئے۔

اللہ اکبر! ایک عاشقِ رَسُوْلِ مدینے کے سَفَرِ پر ہے، مکی آقا، مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے خود بلایا ہے، حضرت بلال رَضِی اللہ عنہ کی کیفیت کیا ہوگی؟ یہ تو معلوم نہیں کیا جا

سکتا، البتہ دل ہی دل میں حضرت بلال رَضِی اللہ عنہ کی اُس وقت کی کیفیات کا تصور باندھنے

کی کوشش کیجیے! **ﷻ** حضرت بلال رَضِی اللہ عنہ کیا سوچتے ہوں گے؟ ہاں! ہاں! جلد ہی میں مدینہ

پاک کی گلیوں میں پہنچ جاؤں گا **ﷻ** جلد ہی مسجدِ نبوی شریف نظر آئے گی **ﷻ** مدینہ پاک

کے خُوبصورت دَرُو دیوار ہوں گے **ﷻ** غریبوں کو پالنے والے آقا، دو جہاں کے داتا صَلَّی اللہُ

عَلَیْہِ وَاٰلِہٖ وَسَلَّم نے خود بلایا ہے، جلوہ بھی تو دکھائیں گے، دیدار کے جام بھی تو پلائیں گے۔

ہے آرزو یہ دل کی، میں بھی مدینے جاؤں سلطانِ دو جہاں کو سب حالِ دل دکھاؤں

کاٹوں ہزار چکر طیبہ کی ہر گلی کے بُوں ہی گزار دُوں میں ایامِ زندگی کے

پھولوں پہ جاں نثاروں، کانٹوں پہ دل کو واڑوں دُڑوں کو دُوں سلامی، دَر کی کروں غلامی

دیوارِ دَز کو چوموں، قدموں پہ سَر کو رکھ دُوں محبوب سے لپٹ کر روتا رہوں برابر

اللہ! اللہ! سَفَر کرتے کرتے حضرت بلال رَضِی اللہ عنہ کو مدینہ مُتَوَرَّہ کے دَرُو دیوار نظر

آئے ہوں گے، یہ وہ لمحہ ہے، جب پیارے آقا، دو عالم کے داتا صَلَّی اللہُ عَلَیْہِ وَاٰلِہٖ وَسَلَّم سَفَر

سے واپسی پر سواری کو تیز کر دیا کرتے تھے، اس وقت حضرت بلال رَضِيَ اللهُ عَنْهُ کی کیفیات کیا ہوں گی؟ مدینہ منورہ پر برستا ہوا نور، وہاں کے روشن روشن درو دیوار دیکھ کر حضرت بلال رَضِيَ اللهُ عَنْهُ بے تاب ہو گئے ہوں گے، دل میں محبوب صَلَّى اللهُ عَلَيْهِ وَآلِهِ وَسَلَّمَ کے دیدار کی تڑپ مزید بڑھ گئی ہوگی، دل چل گیا ہوگا، دھڑکن تیز ہو گئی ہوگی۔

اللَّهُ أَكْبَرُ! حضرت بلال رَضِيَ اللهُ عَنْهُ مدینہ پاک پہنچے مگر آہ! حضور، جان کائنات صَلَّى اللهُ عَلَيْهِ وَآلِهِ وَسَلَّمَ مسجد میں نہیں ہیں، ازواج پاک کے حجروں میں بھی نہیں ہیں، آہ! غلام کو ملکِ شام سے بلایا اور خود پردے میں تشریف فرما ہیں۔

بیوں آنکھ ملانی تھی، کیوں آگ لگائی تھی
اب رُخ کو چھپا بیٹھے، کر کے مجھے دینوانہ

حضرت بلال رَضِيَ اللهُ عَنْهُ حضور صَلَّى اللهُ عَلَيْهِ وَآلِهِ وَسَلَّمَ کے مزار پر انوار پر حاضر ہوئے، اپنا چہرہ مزار پاک کی مبارک خاک پر ملنے لگے، روتے جاتے تھے، گویا یہ عرض کر رہے تھے:

اُٹھا دو پردہ، دکھا دو چہرہ کہ نورِ باریِ حجاب میں ہے
زمانہ تاریک ہو رہا ہے کہ مہر کب سے نقاب میں ہے (1)

اہلِ مدینہ کو حضرت بلال رَضِيَ اللهُ عَنْهُ کی آمد کی خبر ہو چکی تھی، کئی صحابہ کرام رَضِيَ اللهُ عَنْهُم مَوْذُونِ رَسُولِ سے ملنے کے لیے حاضر ہوئے، سلام، دُعا کے بعد سب نے کہا: بلال! وہ اذان جو ہمارے آقا، نبی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کو سنایا کرتے تھے، آج پھر ایک بار وہ اذان سنادو۔ حضرت بلال رَضِيَ اللهُ عَنْهُ نے معذرت کی کہ اب اذان دے نہیں سکوں گا، پہلے جب اذان پڑھتا تھا، **أَشْهَدُ أَنْ مُحَمَّدًا رَّسُولُ اللَّهِ** کہتا تھا، سامنے چہرہ وَالصُّحُیٰ کی

زیارت کیا کرتا تھا، آج جب اذان پڑھوں گا، دیدار سے محروم رہوں گا تو دل برداشت نہیں کر پائے گا، آہ! آج مجھے اس فرمائش سے مُعَافِ رُکھو! صحابہ کرام رَضِيَ اللهُ عَنْهُمْ اِضْرَارِ کر رہے ہیں، حضرت بلال رَضِيَ اللهُ عَنْهُ انکار کر رہے ہیں، اتنے میں پیارے آقا، رسولِ خُدا صَلَّى اللهُ عَلَيْهِ وَآلِهِ وَسَلَّمَ کے ننھے نواسے امام حَسَن اور امام حُسَيْن رَضِيَ اللهُ عَنْهُمَا تشریف لے آئے، حضرت بلال رَضِيَ اللهُ عَنْهُ نے شہزادوں کو سینے سے لگایا، پیار کیا، اب شہزادوں نے کہا: بلال! ہمارے نانا جان، رحمتِ دو جہان صَلَّى اللهُ عَلَيْهِ وَآلِهِ وَسَلَّمَ کو جو اذان سنایا کرتے تھے، آج وہی اذان پھر سننا دو! بھلا ان شہزادوں کی بات کیسے ٹالی جاسکتی تھی۔ حضرت بلال رَضِيَ اللهُ عَنْهُ نے شہزادوں کے حکم پر سر جھکا دیا، اذان دینے کی جگہ تشریف لائے، کانوں پر ہاتھ رکھے اور پُر سُوْر آواز میں پڑھا: اللهُ أَكْبَرُ، اللهُ أَكْبَرُ۔

اذان کی یہ پُر سُوْر آواز مدینہ پاک میں گونج گئی، سر زمین مدینہ پر ایک لرزہ طاری ہوا، کہرام مچ گیا، لوگوں کی چیخیں بلند ہو گئیں، سرکارِ عالی وقار، کمی مدنی تاجدار صَلَّى اللهُ عَلَيْهِ وَآلِهِ وَسَلَّمَ کی یاد سے دل بے تاب ہو گئے، ننھے بچے اپنی ماؤں سے لپٹ کر پوچھتے تھے: امی جان! حضرت بلال تو آگئے، ہمارے آقا صَلَّى اللهُ عَلَيْهِ وَآلِهِ وَسَلَّمَ کب تشریف لائیں گے؟

حضرت بلال رَضِيَ اللهُ عَنْهُ اذان پڑھ رہے تھے، مدینہ پاک میں قیامت کا منظر تھا، جب حضرت بلال رَضِيَ اللهُ عَنْهُ نے پڑھا: أَشْهَدُ أَنْ مُحَمَّدًا رَسُوْلُ اللهِ۔ نگاہ اٹھی، منبرِ نُور پر پڑی، آہ! منبر خالی تھا، حضرت بلال رَضِيَ اللهُ عَنْهُ نے مصطفیٰ سے تڑپ گئے، دل بے قابو ہو گیا اور شدتِ غم سے عَشْ كھا کر زمین پر تشریف لے آئے۔⁽¹⁾

تمہارے ہجر میں کیوں زندگی نہ مشکل ہو | تم ہی جگر ہو، تم ہی جان ہو، تم ہی دل ہو

دل بھر کے درد سے بوجھل ہے، اب آن ملو تو بہتر ہو
اس بات سے ہم کو کیا مطلب، یہ کیسے ہو! یہ کیوں کر ہو!

دل میں عشقِ رسول بڑھائیے!

اے عاشقانِ رسول! یہ عشقِ رسول کی کیفیات ہیں، اللہ پاک ہمیں بھی سوزِ بلال
رَضِيَ اللهُ عَنْهُ سے حصّہ نصیب فرمائے۔ اپنے دل میں عشقِ رسول بڑھائیے! عشقِ رسول کی
شع کو مزید روشن کیجیے، درودِ پاک پڑھائیے! سنّتوں پر چلا کیجیے! تلاوتِ قرآن کی
عادت بنائیے! رات کو تنہائی میں بیٹھ کر، گنبدِ خضراء کا تصور باندھ کر پُر سوزِ نعتیں سنا
کیجیے! سیرتِ مصطفیٰ (صَلَّى اللهُ عَلَيْهِ وَآلِهِ وَسَلَّمَ) پر لکھی ہوئی کتابیں پڑھائیے! صحابہ کرام
عَلَيْهِمُ الرِّضْوَانُ کی سیرت پڑھائیے! اولیائے کرام کی سیرت بالخصوص ان کی عشقِ رسول
والی کیفیات پڑھائیے! اِنَّ شَأْنَ اللّٰهِ الْكَرِيْمُ! دل میں عشقِ رسول کی شع روشن ہوگی۔

جاہ و جلال دو نہ ہی مال و منال دو | سوزِ بلال بس مری جھولی میں ڈال دو
دنیا کے سارے غم مرے دل سے نکال دو | غم اپنا یا حبیب! برائے بلال دو (1)

صَلُّوْا عَلَيَّ الْحَبِيْب! صَلَّيْ اللّٰهُ عَلَيَّ مُحَمَّد

میدانِ محشر میں اذانِ بلال کی گونج

پیارے اسلامی بھائیو! اذانِ بلالِ رَضِيَ اللهُ عَنْهُ کی بھی کیا زراہی شان ہے...!! قیامت
والے دن آپ کی شان و عظمت کیسی ہوگی، روایت سنئے! ایک روز پیارے آقا، مکی مدنی
مصطفیٰ صَلَّيْ اللّٰهُ عَلَيْهِ وَآلِهِ وَسَلَّمَ انبیائے کرام علیہم السلام کا ذکر فرما رہے تھے، روزِ قیامت انبیائے

کرام علیہم السلام کی شان کیا ہوگی، یہ موضوع تھا، اس سلسلے میں غیبوں پر خبردار نبی، مکی مدنی صَلَّى اللهُ عَلَيْهِ وَآلِهِ وَسَلَّمَ نے فرمایا: حضرت صالح علیہ السلام روزِ قیامت اپنی اونٹنی پر سوار ہوں گے، میں بُراق پر سوار ہو کر آؤں گا، پھر آپ نے حضرت بلال رَضِيَ اللهُ عَنْهُ کی جانب نگاہ اٹھائی اور فرمایا: بلال کی یہ شان ہوگی کہ جتنی اونٹنی پر سوار ہوں گے، اذان پڑھتے ہوئے میدانِ محشر میں آئیں گے، بلال کی اذان کی آواز سب سنیں گے، اس وقت انبیائے کرام علیہم السلام کی نگاہیں بھی بلال پر لگی ہوں گی، جب بلال اذان مکمل کر لیں گے تو انہیں جنتی لباس پہنایا جائے گا۔ انبیائے کرام علیہم السلام اور شہداء کے بعد بلال پہلے شخص ہوں گے جنہیں جنتی لباس ملے گا۔ (1)

سُبْحَانَ اللهِ! کیا شانِ بلال رَضِيَ اللهُ عَنْهُ ہے...!! گویا قیامت والے دن بھی اذانِ بلال کی گونج ہوگی، سب اہلِ محشر اس پُر سوز اذان کا لطف اٹھائیں گے۔ اللہ کرے، ہمیں ایمان پر موت نصیب ہو جائے۔ **اِنْ شَاءَ اللهُ الْكَرِيمِ!** پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے صدقے ہم بھی اذانِ بلال سننے کا مزہ لیں گے۔

اذان دینے کی عادت بنائیے!

پیارے اسلامی بھائیو! اذانِ دین کی پہچان ہے۔ آج کل ہمارے ہاں عموماً مسجدوں میں مؤذن مقرر ہوتے ہیں، پھر بھی ہمیں چاہیے کہ کبھی کبھی یاروز ہی موقع نصیب ہو تو اجازت لے کر اذان پڑھنے کی سعادت حاصل کیا کریں۔ چند احادیثِ کریمہ سنیں!

✽ معجم کبیر میں حدیث ہے: ثواب کی خاطر اذان دینے والا اس شہید کی طرح ہے جو

خون میں لٹھڑا ہوا ہے اور جب مرے گا تو قبر میں اس کے جسم میں کیڑے نہیں پڑیں گے۔ (1) پیارے محبوب صَلَّی اللہُ عَلَیْہِ وَاٰلِہٖ وَسَلَّم نے فرمایا: جس نے پانچوں نمازوں کی اذان ایمان کی بنا پر ثواب کی نیت سے کہی، اس کے پچھلے گناہ معاف ہو جائیں گے۔ (2) ایک حدیث شریف میں ہے: ہر خُشک و تر چیز جس تک اذان کی آواز پہنچتی ہے، وہ اذان دینے والے کے لیے بخشش کی دُعا کرتی ہے۔ (3)

پیارے اسلامی بھائیو! دیکھیے! کیسی پیاری پیاری فضیلتیں ہیں، ہمیں چاہیے کہ حضرت بلال حبشی رَضِيَ اللهُ عَنْهُ کی ادا کو ادا کرنے کے لیے، کلمہ حق بلند کرنے کے لیے، نیکیاں کمانے، گناہ بخشوانے کے لیے اور جنت کا حقدار بننے کے لیے اذان پڑھا کریں۔ اللہ پاک ہمیں عمل کی توفیق نصیب فرمائے۔ آمین بِجَاہِ خَاتِمِ النَّبِيِّنَ صَلَّی اللہُ عَلَیْہِ وَاٰلِہٖ وَسَلَّم
آپ اذان پڑھنے، سننے کی مزید فضیلتیں جاننا چاہیں اور اس تعلق سے مفید معلومات سیکھنے کا شوق ہو تو امیر اہلسنت کا مختصر رسالہ **فیضانِ اذان** پڑھ لیجیے!

صَلُّوْا عَلَی الْحَبِیْب! صَلَّی اللہُ عَلَی مُحَمَّد

12 دینی کاموں میں سے ایک دینی کام: مدرسۃ المدینہ بالغان

پیارے اسلامی بھائیو! گناہوں سے نفرت کا جذبہ اور نیک نمازی بننے کی سعادت پانے کے لیے عاشقانِ رسول کی دینی تنظیم دعوتِ اسلامی کے دینی ماحول سے وابستہ ہو جائیے!
12 دینی کاموں میں بھی خوب بڑھ چڑھ کر حصّہ لیجیے! اِنْ شَاءَ اللہُ الْکَرِیْم! زِندگی سنور جائے

① ... مجمع کبیر، جلد: 6، صفحہ: 242، حدیث: 13378۔

② ... سنن کبریٰ للبیہقی، جلد: 1، صفحہ: 809، حدیث: 2039۔

③ ... ابن ماجہ، کتاب الاذان والسنة فیہا، باب فضل الاذان... الح، صفحہ: 124، حدیث: 724۔

گی، اللہ پاک نے چاہا تو دنیا سے بے رغبتی کی دولت بھی ملے گی اور اخلاق و کردار بھی سنوڑ جائیں گے۔ 12 دینی کاموں میں سے ایک دینی کام **مدرسۃ المدینہ بالغان** بھی ہے جس میں درست تجوید و قراءت کے ساتھ قرآن کریم پڑھنا سکھایا جاتا ہے۔

حدیث پاک میں ہے: تم میں بہتر وہ ہے جو قرآن سیکھے اور سکھائے۔ (1) قرآن مجید اللہ پاک کی کتاب ہے ﷺ بندوں کے نام رب کریم کا پیغام ہے ﷺ مگر افسوس! آج مسلمان قرآن کریم سے بہت دور ہوتے جا رہے ہیں ﷺ بہت لوگوں کو اوپر دیکھ کر بھی دُرست قرآن مجید پڑھنا نہیں آتا ﷺ جو پڑھ لیتے ہیں وہ بھی تجوید اور مخارج کی ایسی غلطیاں کرتے ہیں، جن کے سبب نماز ہی نہیں ہوتی۔

الحمد لله! عاشقانِ رسول کی دینی تنظیم دعوتِ اسلامی مختلف مساجد اور مارکیٹوں میں روزانہ کی بنیاد پر مدرسۃ المدینہ بالغان کی کلاسز لگا کر قرآن کریم کا فیضان عام کرنے میں مصروف ہے ﷺ جن میں دُرست تجوید و قراءت کے ساتھ قرآن کریم پڑھنا سکھایا جاتا ہے ﷺ فرضِ عُلوم بھی بتائے جاتے ہیں ﷺ سنتیں اور آداب بھی سکھائے جاتے ہیں اور ﷺ ترجمہ و تفسیر سننے کا بھی موقع ملتا ہے۔ آپ بھی اس شرکت کیا کیجیے! **اِنَّ شَاءَ اللّٰهُ الْکَرِیْمُ!** بہت برکتیں ملیں گی۔ آئیے! ترغیب کے لیے ایک مدنی بہار سنتے ہیں۔

فیشن پرست کی زندگی میں بہار آگئی

حیدرآباد، (سندھ، پاکستان) کے رہنے والے ایک اسلامی بھائی کا بیان ہے: میں ایک فیشن ایبل (**Fashionable**) نوجوان تھا، دُنیا کی موجِ مستی میں گم، اپنی آخرت کے انجام سے غافل زندگی کے دن گزار رہا تھا، میری گناہوں بھری زندگی میں بہاریوں آئی کہ مجھے

①...ترمذی، کتاب فضائل القرآن، باب ماجاء فی تعلیم القرآن، صفحہ: 675، حدیث: 2907۔

مدرسۃ المدینہ بالغان میں داخلے کی سعادت مل گئی، بس پھر میری خوش بختی کے سفر کا آغاز ہو گیا، مدرسۃ المدینہ بالغان کی برکات نے میرے تاریک دل کو خوفِ خدا اور عشقِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ سے روشن کر دیا، اس میں مجھے قرآنِ پاک کی تعلیم کے ساتھ ساتھ سنتوں پر عمل کا جذبہ بھی ملا اور ہفتہ وار اجتماع میں شرکت کی سعادت بھی نصیب ہوئی۔ **اَلْحَمْدُ لِلّٰہ!** مدرسۃ المدینہ بالغان میں پڑھنے کی برکت سے میری زندگی میں بہار آ گئی اور فیشن پرستی سے نجات بھی مل گئی۔

ترا شکر مولیٰ دیا دینی ماحول | نہ چھوٹے کبھی بھی خدا دینی ماحول
دعا ہے یہ تجھ سے دل ایسا لگا دے | نہ چھوٹے کبھی بھی خدا دینی ماحول⁽¹⁾

اَلْقُرْآنُ الْکَرِیْمُ مَوْبَآئِلِ اِپِیْلِ کِیْشَن

اے عاشقانِ رسول! آج ٹیکنالوجی کا دور ہے۔ اَلْحَمْدُ لِلّٰہ! عاشقانِ رسول کی دینی تنظیم دعوتِ اسلامی جدید ٹیکنالوجی کے ذریعے بھی عِلْمِ دین کا فیضان عام کرنے کی کوشش کر رہی ہے۔ دعوتِ اسلامی کے I.T ڈیپارٹمنٹ کی طرف سے ایک موبائل ایپلی کیشن جاری کی گئی ہے، جس کا نام ہے: **Al Quran ul kareem** (القرآن الکریم)۔ اس موبائل ایپلی کیشن میں ✨ مکمل قرآنِ پاک پڑھنے ✨ اور مختلف قاریوں کی آواز میں قرآنِ کریم سننے کی سہولت موجود ہے ✨ اس کے ساتھ ساتھ کسی مخصوص سورت یا آیت کو **Bookmark** بھی کیا جاسکتا ہے یعنی بار بار پڑھنے والی سورت یا آیت کو **Bookmark** کی بدولت آسانی دوبارہ پڑھا جاسکتا ہے۔ اَلْحَمْدُ لِلّٰہ! اب تک تقریباً 10 لاکھ سے زائد افراد اس ایپلی کیشن کو ڈاؤن لوڈ کر چکے ہیں۔ آپ بھی یہ ایپلی کیشن اپنے موبائل میں انسٹال کر لیجیے، خود بھی فائدہ اٹھائیے اور

دوسروں کو بھی اس کی ترغیب دلائیے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

چند ضروری اعلانات

✽ ہر ہفتے امیر اہلسنت مولانا محمد الیاس قادری دَامَتْ بَرَکَاتُہُمُ الْعَالِیَہُ مَدَنی چینل پر لائو ہفتہ وار

مَدَنی مَذَکَرہ فرماتے ہیں، آنے والے ہفتے کو بھی مَدَنی چینل پر رات 9 بج کر 45 منٹ پر اِنْ شَاءَ اللّٰهُ

الْکَرِیْم! ہفتہ وار مَدَنی مَذَکَرہ ہو گا جس میں شیخ طریقت، امیر اہلسنت مولانا الیاس عطار قادری

دَامَتْ بَرَکَاتُہُمُ الْعَالِیَہُ سُوالات کے جوابات بھی عنایت فرمائیں گے۔ تمام ذِمَّہ داران و عاشقانِ رسول

اس مَدَنی مَذَکَرے میں خود بھی شرکت فرمائیں اور دوسروں کو بھی اس کی دعوت دیں ✽ شیخ

طریقت، امیر اہلسنت دَامَتْ بَرَکَاتُہُمُ الْعَالِیَہُ یا خلیفہ امیر اہلسنت دَامَتْ بَرَکَاتُہُمُ الْعَالِیَہُ ہر ہفتے ایک دینی

رسالہ پڑھنے یا سننے کی ترغیب ارشاد فرماتے ہیں، آنے والے ہفتے کے مَدَنی مَذَکَرے میں رسالہ

فیضانِ حضور مفتی اعظم ہند رَحْمَۃُ اللّٰهِ عَلَیْہِہُ کا اعلان کیا جائے گا۔ یہ رسالہ خود بھی پڑھیے! دوسروں

کو بھی ترغیب دلائیے اور جو سوشل میڈیا مثلاً واٹس ایپ وغیرہ استعمال کرتے ہیں، رضائے الہی

اور ثواب کے لیے یہ رسالہ دوسروں کو بھی شیئر (Share) کیجیے! ✽ مکتبہ المدینہ نے سید

الشہداء امام عالی مقام حضرت امام حسین رَضِیَ اللّٰهُ عَنْہُ کی سیرت اور فضائل و کرامات پر

مشتمل بڑی ہی پیاری کتاب شانِ امام حسین رَضِیَ اللّٰهُ عَنْہُ شائع کی ہے۔ یہ کتاب مکتبہ

المدینہ کی کسی بھی شاخ سے 100 روپے میں حاصل کیجیے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند

آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللّٰهُ

عَلَيْهِ وَآلِهِ وَسَلَّمَ نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ یعنی جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا

وعدے کی پابندی سنت ہے

2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ (1): جو وعدہ پورا نہیں کرتا، اُس کا کوئی ایمان نہیں۔⁽²⁾ (2): جو مسلمان اپنے بھائی سے وعدہ خلافی کرے اس پر اللہ پاک اور فرشتوں اور تمام انسانوں کی لعنت ہے۔⁽³⁾

اے عاشقانِ رسول! وعدہ پورا کرنا سنتِ مصطفیٰ بلکہ سنتِ انبیاء ہے ﷺ ہمارے آقا صَلَّى اللهُ عَلَيْهِ وَآلِهِ وَسَلَّمَ وعدے کے بہت پکے تھے اور ﷺ وعدہ توڑنے کو بہت ناپسند فرماتے تھے ﷺ اعلانِ نبوت سے پہلے ایک مرتبہ ایک شخص نے آپ سے عرض کیا: آپ ٹھہریئے! میں ابھی آتا ہوں، وہ شخص چلا گیا مگر واپس آنا بھول گیا، 3 دن کے بعد اُسے دوبارہ یاد آیا، جب یہ اسی جگہ پہنچا تو یہ دیکھ کر حیران رہ گیا کہ آپ صَلَّى اللهُ عَلَيْهِ وَآلِهِ وَسَلَّمَ 3 دن گزرنے کے باوجود وہیں تشریف فرما تھے اور **مَا شَاءَ اللهُ!** شفقت و رحمت اور حُسنِ اخلاق دیکھئے! آپ صَلَّى اللهُ عَلَيْهِ وَآلِهِ وَسَلَّمَ نے اُسے ڈانٹا نہیں اور نہ ہی جلال فرمایا، بس اتنا فرمایا: اے شخص! تُو نے مجھے مشقت میں ڈال دیا۔⁽⁴⁾ اللہ پاک ہمیں بھی سنتِ سرکار صَلَّى اللهُ عَلَيْهِ وَآلِهِ وَسَلَّمَ پر عمل کرتے

1... تاریخِ مدینہ دمشق، جلد: 9، صفحہ: 343۔

2... مصنف ابنِ ابی شیبہ، کتاب الایمان، جلد: 7، صفحہ: 223۔

3... بخاری، کتاب الحج، باب اثم من عاهد ثم غدر، صفحہ: 815، حدیث: 3179۔

4... أبو داؤد، کتاب ادب، باب فی العدة، صفحہ: 781، حدیث: 4996۔

ہوئے وعدے پورے کرنے والا بنائے۔ آمین بِجَاہِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

مختلف سنّتیں سیکھنے کے لیے مکتبہ المدینہ کی بہارِ شریعت جلد: 3 سے حصہ 16 اور

شیخ طریقت، امیر اہلسنت مولانا الیاس قادری دامت بَرَکَاتُہُمُ الْعَالِیَہ کا 91 صفحات کا رسالہ 550

سنّتیں اور آداب خرید فرمائیے اور پڑھئے۔ سنّتیں سیکھنے کا ایک ذریعہ دعوتِ اسلامی کے

قافلوں میں عاشقانِ رسول کے ساتھ سنّتوں بھر اسفر بھی ہے

سنّتیں سیکھنے تین دن کے لیے | ہر مہینے چلیں، قافلے میں چلو

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے 6 دُرُودِ پاک، 2 دعائیں اور 2 احادیث

﴿1﴾ شبِ جمعہ کا دُرُود

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُودِ پاک پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾ آئیے! مل کر یہ دُرُودِ پاک پڑھتے ہیں:

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدِنِ النَّبِيِّ الْاُمِّيِّ الْحَبِيْبِ
الْعَالِي الْقَدْرِ الْعَظِيْمِ الْجَاهِ وَعَلٰی اٰلِہٖ وَصَحْبِہٖ وَسَلِّمْ

﴿2﴾ تمام گناہ مُعَاف

حضرت اَنَسِ رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پاک پڑھے، اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے، اُس کے گناہ مُعَاف کر دیئے جائیں گے۔⁽²⁾ آئیے! مل کر پڑھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ

1... أَفْضَلُ الصَّلَاةِ، صفحہ: 151، خلاصہ۔

2... أَفْضَلُ الصَّلَاةِ، صفحہ: 65۔

﴿3﴾ رَحْمَتِ كے 70 دروازے

جو یہ دُرُودِ پاك پڑھتا ہے، اُس پر رَحْمَتِ كے 70 دروازے کھول دیئے جاتے ہیں۔⁽¹⁾ آئیے! رَحْمَتوں بھرا دُرُودِ پاك پڑھتے ہیں:

صَلَّى اللهُ عَلَىٰ مُحَمَّدٍ

﴿4﴾ 6 لاکھ دُرُودِ شَرِيفِ كَا ثَوَاب

علامہ اَحْمَد صَاوِي رَحْمَةُ اللهِ عَلَيْهِ بعض بزرگوں کے حوالے سے لکھتے ہیں: اس دُرُودِ شَرِيفِ كُو ايك بار پڑھنے سے 6 لاکھ دُرُودِ شَرِيفِ پڑھنے كَا ثَوَاب حاصل ہوگا۔⁽²⁾ پڑھ لیتے ہیں:

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللهِ صَلَاةٌ دَائِمَةٌ بِدَاوَامِ مُلْكِ اللهِ

﴿5﴾ قَرَبِ مِصْطَفٰى صَلَّى اللهُ عَلَيْهِ وَآلِهِ وَسَلَّمَ

ايك دن ايک شخص آيا تو حضور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبيرِ رَضِيَ اللهُ عَنْهُ كے درميان بٹھالیا۔ اس سے صحابہ كرام رَضِيَ اللهُ عَنْهُمْ كو حيرت ہوئی كه يه كون بڑے مرتبے والا شخص ہے! جب وه چلا گیا تو سركار صَلَّى اللهُ عَلَيْهِ وَآلِهِ وَسَلَّمَ نے فرمایا: يه جب مَجْهُدِ پر دُرُودِ پاك پڑھتا ہے، تو يوں پڑھتا ہے۔⁽³⁾ آئیے! ہم بھی پڑھ لیتے ہیں:

اَللّٰهُمَّ صَلِّ عَلٰى مُحَمَّدٍ كَمَا تَحِبُّ وَتَرْضٰى لَهُ

①... تَوَلَّى الْبَرْبَرِيُّ، باب ثَانِي، صفحہ: 277-

②... اَفْضَلُ الصَّلَاةِ، صفحہ: 149-

③... تَوَلَّى الْبَرْبَرِيُّ، باب ثَانِي، صفحہ: 125-

﴿6﴾ دُرُودِ شَفَاعَتِ

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّمِ کَا عَظَمَتِ وَالَا فِرْمَانِ ہِے: جُو شَخْصِ یُوں دُرُودِ پَاکِ پڑھے، اُس کے لئے میری شَفَاعَتِ وَاجِبِ ہُو جَاتی ہِے۔ (1) آئیے! پڑھ لیتے ہیں:

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْمُقَرَّبَةَ عِنْدَكَ يَوْمَ الْقِيَامَةِ

﴿1﴾ 1 ہزار دن تک نیکیاں

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمِ نے فرمایا: اِس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (2) آئیے! پڑھتے ہیں:

جَزَى اللّٰهُ عَنَّا مُحَمَّدًا اَمَّا هُوَ اَهْلُهُ

﴿2﴾ گویا شبِ قَدْرِ حَاصِلِ کَرَلِ

فِرْمَانِ مُصَظَّفِ صَلَّی اللّٰهُ عَلَیْہِ وَاٰلِہٖ وَسَلَّمِ: جِس نے اِس دُعَا کو 3 مرتبہ پڑھا، گویا اُس نے شَبِ قَدْرِ حَاصِلِ کَرَلِ۔ (3) دُعَا کیَا ہِے؟ آئیے! پڑھتے ہیں:

لَا اِلٰهَ اِلَّا اللّٰهُ الْحَلِيمُ الْكَرِيمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

①... الترغيب والترهيب، كتاب الذكر والدعاء، جلد 2، صفحہ: 329، حدیث: 30-

②... مجمع الزوائد، كتاب الادعية، جلد 10، صفحہ: 254، حدیث: 17305-

③... تاريخ ابن عساکر، جلد 19، صفحہ: 155، حدیث: 4415-

﴿1﴾ شبِ جمعہ کی فضیلت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تجلّی فرماتا ہے اور فرشتے کو حکم دیتا ہے، جو یہ اعلان کرتا ہے ﴿ ہے کوئی مانگنے والا کہ میں اُس کو عطا کروں ﴾ ہے کوئی توبہ کرنے والا کہ میں اُس کی توبہ قبول کروں ﴿ ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے! (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آ جا۔ (1)

﴿2﴾ جمعہ کے دن کا وظیفہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جو شخص جمعہ والے دن فجر کی نماز سے پہلے 3 مرتبہ اَسْتَغْفِرُ اللہَ الَّذِیْ لَا اِلٰہَ اِلَّا ہُوَ اَتُوْبُ اِلَیْہِ پڑھے، اُس کے گناہ بخش دیئے جائیں گے، اگرچہ سمندر کی جھاگ سے زیادہ ہوں۔ (2)

① ... کتاب النزول للدارقطنی، ذکر الراویۃ عن امیر المؤمنین علی... الخ، صفحہ: 92، حدیث: 3-

② ... معجم الأوسط، جلد: 5، صفحہ: 392، حدیث: 7717-